

## महाराष्ट्र शासन

महसूल व वन विभाग,

शासन निर्णय क्रमांक : ईएसएम-१०९९/प्र.क्र.३५/टी-१.

मंत्रालय, मुंबई-४०० ०३२.

दिनांक : १९ सप्टेंबर, २००२.

### शासन निर्णय :-

मुंबई करमणूक शुल्क अधिनियम, १९२३ मधील कलम ६ (३) अन्वये, राज्य शासनास करमणूकीस अथवा करमणूकीच्या प्रकारास करमणूक शुल्क भरण्याच्या दायित्वातून सूट देण्याचे अधिकार आहेत. या अधिकारांचा वापर करून, उच्च दर्जाची शैक्षणिक, सांस्कृतिक व सामाजिक मूल्ये असणा-या चित्रपटांना करमणूक शुल्क भरण्याच्या दायित्वातून सूट देण्याची शिफारस करण्याकरिता मुंबई करमणूक शुल्क नियम, १९५८ च्या नियम क्रमांक २४ (२) मधील तरतुदीनुसार चित्रपट सल्लागार समिती नियुक्त करण्याचा प्रस्ताव काही काळ शासनाच्या विचाराधीन होता.

२. शासनाने आता असा निर्णय घेतला आहे की, प्रधान सचिव (महसूल) यांच्या अध्यक्षतेखाली चित्रपट सल्लागार समिती स्थापन करण्यात यावी. या समितीवर एकूण ५ (पाच) शासकीय सदस्य असतील. सदर समितीवर अशासकीय सदस्यांची कायमस्वरूपी नियुक्ती करण्याऐवजी, चित्रपटनिर्मिती (लेखन, दिग्दर्शन, संगीत, नर्तक्य, छायाचित्रण, इत्यादी क्षेत्रातील) चित्रपट प्रदर्शन व चित्रपट समीक्षा या क्षेत्रातील नामवंत तज्ञांचा समावेश असलेल्या ५ (पाच) अशासकीय सदस्यांचे एक पॅनेल तयार करण्यात यावे. या पॅनेलमधून प्रत्येकवेळी ५ (पाच) सदस्यांचा चक्रनेमीक्रमाने समितीवर समावेश करण्यात येईल. या पॅनेलवरील अशासकीय सदस्यांची नियुक्ती मानार्थ तत्वावर ३ (तीन) वर्षांच्या कालावधीसाठी असेल व या सदस्यांना फौजेतही घेतून अथवा भले अनुज्ञेय नसतील.

३. चित्रपट सल्लागार समितीने, मा.मंत्री (महसूल) अथवा प्रधान सचिव (महसूल) यांच्याकडे करमणूक शुल्कमाफी देण्याच्या विनंतीसंबंधीचे सादर करण्यात आलेले अर्ज विचारात घेऊन चित्रपटांचे परिनिरीक्षण करावे. प्रत्येक चित्रपटाच्या परिनिरीक्षणाकरिता प्रत्येकी ५ (पाच) शासकीय व अशासकीय सदस्यांपैकी प्रत्येकी ३ (तीन) सदस्य हजर असणे आवश्यक असेल. समितीने परिनिरीक्षण केलेला चित्रपट करमणूक शुल्कमाफी देण्यास पात्र आहे किंवा कसे, याबाबत साकल्याने विचार करून, करमणूक शुल्कमाफी द्यावी अथवा देऊ नये यासंबंधी शासनाकडे बहुमताने स्पष्ट शिफारस करावी. समितीने अन्य विभागांकडे करमणूक शुल्कमाफीसाठी प्राप्त झालेले अर्ज विचारात घेऊ नयेत.

४. उपरोक्त सल्लागार समितीवर आता या आदेशाद्वारे पुढीलप्रमाणे शासकीय सदस्यांची नियुक्ती करण्यात येत आहे :-

- |  |                    |
|--|--------------------|
| (१) प्रधान सचिव (महसूल)  | - अध्यक्ष          |
| (२) विभागीय आयुक्त, कोकण विभाग किंवा त्याचे प्रतिनिधी म्हणून उप आयुक्त (करमणूक शुल्क), कोकण विभाग. | - सदस्य            |
| (३) महाराष्ट्रचालक (माहिती व जनसंपर्क संचालनालय) किंवा त्याच्या प्रतिनिधी                          | - सदस्य            |
| (४) उप सचिव (टी-१ कार्यासनाचे निबंधक अधिकारी) महसूल व वन विभाग                                     | - सदस्य            |
| (५) कार्यासन अधिकारी (टी-१ कार्यासन) महसूल व वन विभाग  | - सदस्य सचिव       |
| (६) चित्रपट व्यवसायाशी संबंधित व्यक्ती   | - २५ अशासकीय सदस्य |

५. अशासकीय सदस्याच्या पॅनलवर सुयोग्य व्यक्तींच्या नियुक्तीसंबंधीचे आदेश स्वतंत्रपणे निर्गमित करण्यात येतील. हे आदेश निर्गमित होईपर्यंत, शासकीय सदस्यांची समिती करमणूक शुल्कमाफीचे अर्ज विचारात घेऊन त्यावरील आपल्या शिफारशी शासनास सादर करील. अशासकीय सदस्यांची नियुक्ती झाल्यानंतर करमणूक शुल्कमाफीसंबंधीचे फांणते अर्ज समितीपुढे ठेवावेत. यासंबंधी शासकीय सदस्यांची समिती, शासनाच्या मान्यतेने, प्रथम निर्णय घेईल व तदनंतर पात्र चित्रपटाचे अर्ज परिनिरीक्षणार्थ समितीपुढे ठेवण्यात येतील.

६. वरील समितीच्या शिफारशीनुसार उच्च दर्जाची शैक्षणिक, सांस्कृतिक व सामाजिक मूल्ये असणा-या चित्रपटांना एक वर्षांपर्यंतच्या कालावधीकरिता करमणूक शुल्क भरण्याच्या दायित्वातून सूट देण्याचे अधिकार शासनाच्या महसूल व वन विभागास असतील.

७. हे आदेश वित्त विभागाच्या सहमतीने (त्या विभागाच्या अनौपचारिक संदर्भ क्रमांक : अ.नौ.५३८/२००१/व्यय-९, दिनांक ८ जून २००१ अनुसार) निर्गमित करण्यात येत असून, तात्काळ अंमलात येत आहेत.

महाराष्ट्राचे राज्यपाल यांच्या आदेशानुसार व नावाने

५/२१/११  
(माधव काळे)  
कार्यासन अधिकारी,  
महसूल व वन विभाग.

प्रति,

१. सर्व विभागीय आयुक्त.
२. सर्व जिल्हाधिकारी.
३. सर्व पॅलेसीस आयुक्त.
४. सर्व मंत्रालयीन निशा.

५. इंडीयन मोशन पिक्चर्स प्रोड्यूसर्स असोसिएशन, इम्पडा हाऊस, युनिट-२, डॉ.आंबेडकर मार्ग, वांद्रे (पश्चिम), मुंबई-४०० ०५०.
६. सिनेमेटोग्राफ एक्झीबिटर्स असोसिएशन ऑफ इंडिया, ४२/४३, १ ला माळ्या, विजय चेंबर, ड्रीमलॅन्ड सिनेमा जयल्ल, त्रिभुवन मार्ग, मुंबई-४०० ००४.
७. थिएटर ओनर्स असोसिएशन ऑफ इंडिया, जी/११, ८ वा मजला, एक्हरेस्ट, ताडदेव, मुंबई-४०० ०३४.
८. मा.मंत्री (महसूल) यांचे खाजगी सचिव, मंत्रालय, मुंबई-४०० ०३२.
९. सामाजिक न्याय, सांस्कृतिक कार्य व क्रीडा विभाग, मंत्रालय, मुंबई-४०० ०३२.
१०. निवडनस्ती, टी-१ कार्यासन, महसूल व वन विभाग, मंत्रालय, मुंबई-४०० ०३२.